

తెలింగ గ్రంథమాల.

చిట్టినీతికథలు.




గ్రంథకర్త,
విద్యార్థి, సాహిత్యశిరోమణి,
పంగనామల బాలకృష్ణమూర్తి, P. O. L.
మదనపల్లి కళాశాల.

ప్రకాశకులు,
తెలింగ గ్రంథమాల, తిరువణి.
తిరుపతి శ్రీ పద్మావతి ముద్రాక్షరశాలయందు ముద్రితము.
1938.
సర్వస్వాధ్యక్షులచేతిచేయు,
శం 6 బకాల

తెలింగ గ్రంథమాల. ౨౩

చిట్టినీతికథలు



గ్రంథకర్త,
విద్యార్థి, సాహిత్యశిరోమణి,
పంగనామల బాలకృష్ణమూర్తి, P. O. L.
మదనపల్లి కళాశాల,

ప్రకాశకులు,
తెలింగ గ్రంథమాల, తిరుపతి.
తరుపతి శ్రీ పద్మావతి ముద్రాక్షరశాలయందు ముద్రితము.

సర్వస్వామ్యసంకలితము.

1938.

వెల 6 అణాలు.

శ్రీరామ.

చిట్టి నీతికథలు.

1. ఆతిథ్యము.

పూర్వకాలమున సర్వప్రస్థుడను బ్రాహ్మణోత్తముఁ
డొకఁడుండెను. ఆతఁడుంపునృత్తిచే జీవనముఁ జేయశక్తముఁ
జేసి పొలములలో రాలిన ధాన్యపుగింజల నేటికొనివచ్చి వాని
తోఁ గాలము గడప నిశ్చయించుకొనెను. ఆతని భాగ్యవశ
మున వసిష్టున కరుంధతివలె పరమసాధ్వీయైకతె భార్యయ
య్యెను. ఆశిష్టదంపతులు కొడుకుతోడనుఁ గోడలితోడను
నావృత్తి ననలుబించి పరుల నొప్పింపక జీవించుచుండిరి.
ఇట్లుండ నొకసమయమున గొప్పక్షామము దేశమందెల్లడల
వ్యాపించెను. అచ్చటచ్చట పొలములయొ దతిస్వల్పధాన్యమే
రాలియుండెను. ఆ యల్పధాన్యమునే సేకరించుకొనివచ్చి
సర్వప్రస్థుఁడు తన కుటుంబమునుఁ బోషించుచుండెను. చాలి
యుఁగొని యాహారముకూడ నాక్షామమువలనఁ బ్రతిదినమును
లభింపమిచే వారందరు మిగులఁ గృశించియుండిరి.

ఒకనాడఁ బ్రాహ్మణుఁడెవటనో కొన్ని గోధుమగింజల
నేటికొని రాగా నాతనిభార్య యా ధాన్యముంబిండిగావించి
నాలుగుభాగములుగా పంచెను. ఆకొద్దిపిండినే వారాభుజింప

వన్నధులైరి. ఆసమయమున నొకయతిఁగి వారిముంగిటకేతెంచెను. సక్కుప్రస్థుఁడు వెంటనే యతనినిఁ దోడ్కొనివచ్చి యర్ఘ్యపాద్యదులొసంగి యాసనమునఁ గూర్చుండబెట్టి తన భాగపుపిండి నాతనికొసంగెను, ఆయతిఁగి కాకలి మిక్కుటముగనుండెను. సక్కుప్రస్థుఁ డొసంగినది చాలకపోయెను, తోడ్చోనతని భార్యయు నాపెనంతుపిండిని తన భర్తకొసంగి దాని నాయతిఁగిడఁ గోరెను. కాని యాద్విజోత్తముఁడాకృతాంగినిఁజూచి 'ప్రేయసీ! ఈకొంచెమైనను నీవు భుజింపుము చాలబడలియున్నావు' అనెను. అప్పుడామె యేమిచేసెను? తనయింట వాకొన్న యతిఁగియుండుట సహింపనిదై తనభాగము నాతనికొసంగెను. ఆతని కదియుచాలదాయెను. అంత నాసక్కుప్రస్థుని కుమారుఁడు తనపాలి యాహారమునుఁగొని వచ్చి తండ్రికిచ్చి యతిఁగికొసంగఁ గోరెను, సక్కుప్రస్థుఁడు తన యనుంగుకుమారుని యాకలిబాధ తెలిసియు నాతని భాగము నాయతిఁగికొసంగెను. పాపము! ఆయతిఁగియెంతయాకలిఁగొనెనో! ఇంకను నాకలితీరదాయె, వెంటనే యాయుంటి కోడలును తనయాహారమును మామగారికొసంగి యతిఁగికిడవేడెను. అంతనతఁడాపెను వారింప యత్నించెను కాని యా కల్యాణి, 'మహానుభావా! ఆతని సత్కరించుటవలన మీకబ్బభాగ్యము నాకునుఁ జెంద సహింపరా! అతిఁగిని దేవునితోసమానముగాఁ బూజింపవలయుఁగదా! కావున నాభాగమీతనికిచ్చి నన్నును మీతోడఁ బుణ్యముఁ బంచికొననిండుని

యతిదీనముగాఁ బ్రార్థింపనలఁడద్దాన నాయతిధిందృప్తిబటచెను

ఆయతిధియుఁ గడుపార భుజించిలేచెను. ఆతని చుట్టును
దివ్యమైన తేజస్సుప్రకాశించుచుండెను. వారందఱుతనిని దేవుని
గానెఱింగి తమ్మునుగ్రహింపవేడిరి, ఆయతిధివేషమున నున్న
భగవంతుండును వారిని కరుణావీక్షణముల ననుగ్రహించి దీవించి
మాయమయ్యెను. పిమ్మట నొకముంగిస యాగృహము
సొచ్చి యతిధి భుజింపగా క్రిందరాలిన సక్తుశేఖరులపైఁ బొర
లాడెను. తత్క్షణమే దానిశరీరమర్థభాగము సువర్ణమయమ
య్యెను. ఆహా! ఏమి యీవీరి! త్రికరణశుద్ధితో నాచరింప
బడిన యతిధి సత్కారమునందలి యుచ్చిష్టముపైఁ బొరలుటచే
ముంగిస కర్థశరీరము బంగారువికారమాయెను. ధనకనకవస్తు
వాహనాదులెన్ని యొసంగిన నేమి? చిత్తశుద్ధితోడ నతిధినిఁబూ
జించుటతో సమానమైన దెద్దియులేదు. కావున మనమాతి
ధ్యప్రభావమెఱింగి చిత్తశుద్ధితో సత్కారముల నాచరింప
వలయును.

కం॥ మనమున వాక్కునఁ గాయము

నను నైర్మల్యంబు తోడ నారాయణనిఁ

గనుచును నాతిధ్యమిడన్

వినుతింపగరాని పదవివేడ్కఁ గాంచున్ ॥

2. అహింస

అనేక సంవత్సరములకు పూర్వము జాజలి యను బ్రాహ్మణుడుండెను. అతడు పెక్కువత్సరము లరణ్యములలోఁ జాలకొంచెమాహారము భుజించును నాచ్ఛాదనమాత్రముగా కొసినధారీయై గొప్పతపస్సుజేసెను. తుడకాతడు తన తపముచే నహంకరించి తనంతటివాఁడు బోకమున మఱొకఁడులేడని విజ్రుగించుచుండెను.

ఒకనాడు తనలోతాను 'ఈ సచరాచర ప్రపంచమంగు నన్నుబోలువాఁడు లేడు. తపస్సుచే నేనధికశక్తిని సంపాదించి తిని' అని తలపోసి గర్వించుచుండెను. తతఃపాతముననాకీసము నుండి 'అట్లు గర్వోక్తులపలుకకుము. తులాధరుడను వర్తకుఁడొకఁడదినమంతయు వ్యాపారమునమునిగి తేలుచునున్నవాఁడు. అతడు నీకంటె నెన్నియోమడంగులు సుగుణములందును, జ్ఞానమునందును గొప్పవాడు. అట్లయ్య నిట్టిగర్వోక్తుల పలుకదగదు' అని యొక్కశబ్దము వినవచ్చెను.

అంత నా బ్రాహ్మణుడు తులాధరుఁ డెవ్వఁడాయని యచ్చెరువొంది బ్రాహ్మణుడగు తనకన్న తక్కువజాతివాడైన వర్తకుడెన్నియో రెట్లు మిన్నయనువార్త సహింపజాలక మిక్కిలి కోపముతోనుండెను. మఱియు నా తులాధరుఁడెట్టి వాఁడో కనుగొనవలయునని నిశ్చయించి వయనమయ్యెను.

కొంతకాలమున కాబ్రాహ్మణుడు వారాణశింజేరి యట నా
తులాధరుని కనుఁగొనెను. అతఁడు తనదుకాణమునందు వ్యాపా
రముఁ జేయుచుండెను. జాజలి కనబడగానే తన యాసనము
నుండి లేచి యాద్వీజునకు నమస్కరించి యతని యా గమన
కారణమునుఁగూడ తెలియపరచెను. అంతియకాక తన జ్ఞాన
ప్రభావముచే నాకసమునుండి వినవచ్చిన వాక్యములును,
జాజలి జీవితవృత్తాంతంబును సమగ్రముగా నడిపెను. అందులకా
బ్రాహ్మణుడు విస్మయముఁజెంది తులాధరా! అహర్నిశము
వ్యాపారమునందు నిమగ్నుడవైన నీకిట్టి దివ్యజ్ఞాన మెట్లు
కలిగెను? నాకుఁ దెలియఁజెప్పము అని పలికెను.

పిమ్మట తులాధరుడు తనకట్టి జ్ఞాన మహింసావ్రతమును
సదా యవలంబించుటచే నబ్బెనని వాక్రుచ్చెను. అతఁడు సమ
స్తప్రాణికోటికిని మేలేయొనరించుచుండెను. సాధ్యమైనంతవఱకు
గీడుకలుగనీయకుండ చూచుచుండెను. అతఁడెవ్వరితోడ గల
హింసడు. ఎట్టివానినేని ద్వేషింపడు. అట్టిపడవడిక యే మంచిదని
పెద్దలు చెప్పిరనియు జ్ఞానప్రాప్తి కిదియే మూలమనియు
మనవిఁజేసెను. ఎల్లదానములకంటెనహింసయే గొప్పది. ఆహిం
సకుమించిన గొప్పధర్మము వేఱుండులేదు' అని చెక్కువిష
యములా జాజలికి బోధించెను.

మఱియు తులాధరుడు 'యజ్ఞములకును, ఆహారమున
కును పశువుల ననేకులు హింసింతురు. పశువులును మనవలె

జీవులే. వానికిని వానిబిడ్డలయందు వాత్సల్యముండును. వానికే
లాటి కష్టమునిడరాదు. తెలివిలేకగుఱ్ఱములను, ఎద్దులను దుర్భ-
రమైన భారమును మోయఁజేయుదురు. వానిని క్రూరముగా
కొట్టుచు హింసించుచుందురు ఇదియీ ధర్మశాస్త్రమున
చెప్పినమార్గము? మన యాచార్యులు సర్వభూతములయెడ
దయగలిగి యుండవలయుననికదా బోధించిరి. భూతదయయే
యీ తత్వమైనది. అని యనేకనిదర్శనములఁ జూపి బోధించగా
జాజలి సంతুষ్టఁడై మఱికొన్ని సంశయముల తులాధరునియొద్దఁ
బాపికొని నిజనివాసమునకరిగెను. అచిరకాలముననే జాజలి
యొ జ్ఞానముగల్గి సన్మార్గమున వర్తించుచుండెను. పిమ్మట
వారిరువురును మోక్షమునుపొంది యఖండనందమునుభవించిరి.

కం॥ గురుదాన ధర్మ తపములు

వరభూతదయకును సాటివచ్చునె తలఁప

ధరలోవినమె 'యహింసా

పరమోధర్మ'యని పలుక వాక్యము స్మృతులఁ ।

3 శాంతము

శాంతము మహాసముద్రమువంటిది. ఏకార్యమైనఁ జేయు
నపుడు కొంచెమాలోచించి మంచిచెడ్డలఁదెలిసికొని మంచికా-
ర్యములనే చేయవలయును. కోపము సాధారణముగా నందఱు
కుండును. ఆకోపమువచ్చినపుడు తాఁజేయుకార్యము నెఱుగఁడు.

తానుచ్చరించు హృదయమును దెలియఁడు. తనకన్న నధికులనుగూడ దూషించును. జ్ఞానులే కోపమునఁబడి శాంతముగానుండురు. సాధుశీలముగలిగి శాంతముగానుండువారెప్పుడును జయమొందుదురు.

సాధువులు తమశత్రువులుసహితమౌచరించు నపకారములమఱచివారికి నుపకారములనే చేయుదురు. అట్లుపకారము జేయుటలో బ్రత్యుపకారవాంఛయైనను వారికుండదు. శ్రీరామచంద్రుఁ డరణ్యముననున్నపుడు తమ్మునిఁబిలిచి ‘లక్ష్మణా! ఆయున్నత వృక్షమునెక్కి యా సైన్య మెద్దియో పరికింపుము’ అనెను. లక్ష్మణుఁడును చెట్టెక్కి సైన్యముతోడ నేతెంచుచున్న భరతునిఁగని కుపితుఁడై దిగివచ్చి భరతుఁడు తమ్ముఁజంపనేతెంచుచున్నాడని శ్రీరామునితో నుడివెను అందులకాతఁడు నవ్వుచు “సోదరా! అట్టుకాదు మనతమ్ముడు భరతుఁడు మనలకపకారము జేయరాదు. నేనతనిని ‘భరతా! నీరాజ్యము లక్ష్మణునికిమ్రొనిన తత్క్షణమే యతఁడద్దాని కంగీకరించును. ఇందులకేమాత్రము సందియములేదు. అతఁడు చాలభక్తుఁడు. మంచివాఁడు. వాని నిట్లనుమానింపరాదు. కోపమువలదు’. అని బుజ్జగింపగా లక్ష్మణునకుఁ గోపమంతయుపోయి భరతుని చాలప్రేమతో నెదుర్కొని కొగలించుకొని యానందించెను.

పంచపాండవులలో భీముఁడుకోపముగలవాడుగదా. ఒక నాడతఁడు తనయన్న యెడల మిగులకోపించి ‘నీవుజూదమాడుట

చే మనరాజ్యమునంతయుఁ గోల్పోయితివి. మాధనమంతయు పోగొట్టితివి మమ్మల నడవులపాలుజేసితివి జూదరులకొసంగిన మాటప్రకారము నీప్రతిజ్ఞ నిలువబెట్టుకొనుటకై పిరికిపందవలె రాజధర్మమగు యుద్ధమునొల్లవు. అనిపలువిధముల దూషించెను అప్పుడు యుధిష్ఠిరుండు చాలదుఃఖించి కొండొకసేపు మిన్నకుండెను. ఎందులకు? తానుకోపముతో నెక్కడ మాటాడునోయని సంశయించుచు శాంతముగా 'భీమా! ప్రియసోదరా నీవుపల్కినదంతయు సత్యమే. మనకుఁగల్గిన దురదృష్టములకన్నిటికిని నేనేకారకుఁడను. కావున నీవు నాపై కోపించుట తప్పగా భావింపను. నన్నుక్షమించి కఠినముగా మాటలాడకుము. వలె! నిన్నుసంతోషపెట్టుటకై నేను నాప్రతిజ్ఞఁ జెడకొట్టుకొనరాదు. కొంతకాలము సహనముతోనుండుము. మంచికాలమురాగలదు. కష్టములెన్నఁడును కాపురముండవునుమీ! అనిపలికెను అందులకు భీముండు మిగులసిగ్గుజెంది యన్నగారి పాదరాజివములకు నమస్కరించి క్షమింపుమనివేడగా యుధిష్ఠిరుండు నట్లుచేసెను. అచిరకాలములోనే చారివనహాసము పూర్తియై కష్టకాలమెల్లఁదీ భారతమహాయుద్ధమున విజయముగాంచి సుఖంబుండిరి. కావున శాంతిమే సర్వకార్యముల నాధింప సమర్థమైనది దానికై యెల్లదురుఁ బ్రయత్నింపవలయును.

కం॥ తిన్నగబల్కుము పెద్దల

మన్నింపుము వారితోడ మాటాడకుమీ

క్రస్తున సుఖంబుచేకురు

నన్నా! శాంతంబు సూ మహత్త్వముఁగూర్పు॥

4. జన్మభూమి.

‘జననీ జన్మభూమిశ్చ స్వర్గాదపి గరీయసీ’ యను పెద్దల సూక్తిచాల గొప్పది. అనగా జనని, జన్మభూమియు స్వర్గము నకన్న మిన్నయని భావము. ప్రతి మనుజుఁడను తన యూరు, తన దేశము, అని చెప్పినికొ జన్మభూమియందు తల్లివలె ప్రీతికలి గియుండవలయును. మహనీయులు, గొప్ప విద్వాంసులు, గొప్పచక్రవర్తులు, గొప్పశాస్త్రవేత్తలు మున్నగువారియందలి మాహాత్మ్యములకు నిధానమైన మనహిందూదేశమున జన్మించినవాఁడెవ్వఁడు తన జన్మభూమిపై యభిమానముఁగలిగి నా నందు జన్మించినందుల కెంతయు ధన్యుఁడనని గర్వింపకుండును ఆర్యవిజ్ఞానమునకు తావలమైన యీ హిందూదేశము నున మాతృభూమియగుటకు మనమెంతో పుణ్యముజేసి నారముని భావింపవలయును. పశుపక్ష్యాదులు సహితము వానిపుట్టింట విశ్వాసముఁజూపును. ఇందులకొక చిన్నకథను నుడివెదను.

పూర్వ మొకప్పుడు కాశీదేశమున నొక బోయవాఁడుం డెను. అతఁడు విషదిగ్ధబాణములఁగైకొని మృగములఁ జంపుటకు సమీపముననున్న యరణ్యములకేగెను. ఒక చోట

నాకానొక జంకల కడుపునుఁజూచి యందొకదానిపై యొక బాణమేసెను. కాని యది గుఱితప్పి యొక గొప్ప వృక్షము నకుఁ గ్రుచ్చికొనెను. విషదిగ్ధబాణమగుటచే నా వృక్షము కీఘ్రకాలములోనే యాకులు, కాయలు మొదలగునవియన్నియు రాలి యదియు నేలఁగూలెను. అట్టి దశయందు నా వృక్షమునందొక చిలుక వాసముచేయుచుండెను. ఆ చిలుక యాచెట్టునందేపుట్టి పెలుగుటంజేసి యదియే తన జన్మభూమి యగుట దానిని విడువనొల్లకుండెను. అంత పక్షులభాష నెఱింగిన బ్రాహ్మణుడొకండు సమీపించి 'ఓచిలుకా! నీవేల యీవృక్షమెండి నేలరాలినదై నను నాశ్రయించుకొని విడువకు న్నావు. పక్షులు వాసము చేయుటకు తగిన యాకులు, కాయలు, పండ్లు మొదలగునవి యేవియు నిందులేవు. శత్రువుష్పఫలనికాయ నిబిడితంబులును ప్రచ్ఛాయ విలసిలింబులు మహీరుహములెన్నియో గలవు. దీనినివీడి మఱియొకదానినిఁ జేరుము' అని బోధించెను.

అందులకా కీరము 'ద్విజవరా! ఈమహావృక్షమునందే నా జననీజనకులు వాసముఁజేసియుండిరి. ఇందే వారునన్నుగని యిటనే నన్నెక్కుడు గారాబముగఁ గాపాడుచుండిరి. నే నాదించిన జ్ఞానమంతయు నిటనుండియే. నన్నీవృక్షమునుండి వెడలి మఱియొకదాని నాశ్రయింపబొమ్మని యేలయుపదేశించెదఁడు. శత్రువుష్పఫలభరితమై యున్నపుడు నన్నీశాఖ రక్షించి

నాజీవములఁ గాపాడినది. ఇప్పుడే నెట్టిద్రాని విడువఁగలను? అని ప్రత్యుత్తరమిచ్చెను. అంత బ్రాహ్మణవేషముననున్న యింద్రుఁడు చాలసంతోషించి యాశుకమునొక వరమువేడుకొనుమనెను. ఆచిలుకయు నావృక్షము తిరుగ యథాపూర్వము జీవింపఁగోరగా నింద్రుండు నల్లై వరమొసంగెను. తత్క్షణమే యెండి నేలరాలిన యాచెట్టు పునరుజ్జీవితయై యథాప్రకారము పుత్రపుష్పఫలధరితంబై కన్నులపండువయగుచు నరణ్యమున కంతయు శోభం గూర్చుచుండెను.

పక్ష్యాదులకే యిట్టి యభిమానము జన్మభూమిపైఁ గలిగియుండ నిక మానవులమగు మనకుఁజెప్పనేల? కావున క్రుతి మనుజుఁడును వాని జన్మభూమిపై యభిమానముంచి ప్రేమించుట కర్తవ్యము.

కం॥ జనఁబుత్రి, జన్మభూమియు,
ననయము స్వర్గంబుకన్న నధికతరములే
యనుట, మనజన్మభూమినిఁ
గనవలె భక్తి ప్రపూర్ణగౌరవబుద్ధిఁ ।

5. దయ

ఒకానొకప్పుడు రంతిదేవుఁడను పేరుగల రాజొకఁడుం జెను. అతని తండ్రిపేరు సంకృతి. రంతిదేవుఁడు బీదలకెల్లఁ గావలసిన ధనమును, ఆహారము నెల్లప్పుడొసంగుచుండెను. ఆ

కారణముచే జనులందరారేని చాలమందిరాజని జ్ఞాపించుచుండిరి. అతఁడు తనకుఁగలదంతయు నాకొన్నవారికొసంగుటచే కొన్నిసమయముల నతఁడు, తనకుటుంబమువారు నుపవసంప వలసివచ్చుచుండెను.

ఒకప్పుడు రంతిదేవుఁడు తన తోడివారితో పెక్కుదినములన్నములేక యుపవసంప వలసివచ్చెను. వాతాకలిచే చాల బాధపడుచుండిరి. పవడోపుణ్యాత్ముఁడు సాధువులగు రంతిదేవాదుల స్థితిగమనించి కొంత యాహారము, పాలు, వండ్లు, నెయ్యి, కొంచెము గోధుమపిండి, మఱియు కొంచెము నీరునుంచెచ్చియిచ్చెను. ఆకొన్నరంతిదేవుని బ్రాదమంతయు భుజింప సంసిద్ధులయ్యెను. అతఁడే నొకబ్రాహ్మణుఁడతిథిగా వచ్చి యాకలిగానున్నదనియు, దనకెద్దేసి కొంచెమాహారమొసంగుడనియు వారిని యాచించెను. ఆబ్రాహ్మణుఁడును, గడుపారభుజించి తనదారినిదాఁబోయెను.

పిమ్మట రంతిదేవుఁడు మిగిలినయాహారమును తనవారి కందఱకును సమముగాపంచెను. వారందఱును తమ తమ భాగమును భుజింప మొదలిడిరి తతఁడే యొకశూద్రుఁడు వచ్చి తనకుఁగొంచెమున్నమిడుండని వేడుకొనెను. రంతిదేవుఁడు తనకున్న యాహారములో కొంచెము మాత్రము శూద్రుని కర్పించి వానిసంతృప్తిపఱచి పంపెను. ఇక చాల కొంచెమే యాహారము మిగిలియుండెను, రంతిదేవుఁడు దానినే పుచ్చు

కొసబోగా నొక బోయచాడు కుక్కలతో నేలెంచి కొంచె మన్నమువేడెను. వెంటనే రంతిదేవుడు తాదినబోవుచున్న దాని నాతనికిని, కుక్కలకు నొసంగిపంపెను. తుదకా దయా శాలికొక్క గిన్నెడు నీరుమాత్రము శేపించియుండెను. రంతి దేవుడా గిన్నెడునీటినే పుచ్చుకొన సంసిద్ధుడుకాగా వింతలో నొక యస్పృశ్యుడే తెంచి 'స్వామీ! దప్పిచేజాల డస్సియు న్నాను. కొంచెము నీరుపోయిండు' అని ప్రార్థించెను. అంత నా కరుణామయుండగు రంతిదేవుడు, పాపము! తాం ద్రాగఁ బోయిన గిన్నెడు నీటినిఁగూడ నాదప్పిఁగొన్న యస్పృశ్యునికి దోసిటఁబోసి మిగుల సంతోషముతో 'నాకింక నాకలి దప్పులు లేవు. ఆ పరమాత్ముడు బీదలగుహరి బాధలను, దుఃఖముల నెల్ల నేను పంచికొనునట్లుచేసి వారల సుఖవంతులఁజేయఁ జాలునట్లు నన్ననుగ్రహించుగాత! అయ్యదియే నాకు పరమా సందదాయకము' అని నుడివెను.

అహా చూచితిరా! రంతిదేవుని దివ్యచారిత్రము. జాతి భేదముఁ బాటింపక బ్రాహ్మణుడుగాని, శూద్రుడుగాని యస్పృశ్యుడుగాని మఱియెవ్వఁడైనను బాధపడుచున్నపుడా తనికి సహాయముఁజేయవలయునను సద్బుద్ధిమనలకుఁ బొడమఁ జేయుచున్నాడు. మన మందఱను సమానముగాఁ బ్రేమింప వలయును. ధనవంతుఁడైనను, పేదయైనను, ఏజాతివాఁడైనను నొక్కటిగానెంచి వారెద్దియైన నాయముగోరిన యెడల వారిని

మన సోదరులవలె భావించి సహాయము చేయవలయును.

కం॥ ధనికుఁడు నిర్ధని మఱి బ్రా

హ్మణుఁడును, శూద్రుఁడును మాల యని మొంచగరా

దనయుము నెట్టిఁడెయైనా

గనవలె సోదరులభంగి కలది యొసఁగుచు ॥

6. క్షమాశీలము.

మహారాజగు ధృతరాష్ట్రునకు సద్గుణసంపన్నుడగు విదురుఁడను సోదరుఁడుగలడు. అతడు భక్తాగ్రేసరుడై ధర్మాచరణమునందే యెల్లపుడును ప్రవర్తించుచుండెను. ధృతరాష్ట్రునకు దుర్మాంగుడైన పుత్రుఁడొకఁడుండెను. అతని పేరు దుర్యోధనుఁడు. అతడు తన తమ్ములైన పాండవులతోఁ గల హింసించుచు వారిని ద్వేషించి, వారిరాజ్యమునంతయు సహరించి యడవులకుఁ బారదొలెను. అత్తఱి ధృతరాష్ట్రుండు తమ్ముడగు విదురినిఁ బిలిచి కర్తవ్యముఁదెలియఁజెప్పమనెను. అందులకు విదురుఁడు, 'అన్నా! దుర్యోధనుని పాండవులతో సంధిచేసికొనుమునుము. వారల రాజ్యభాగమును తిరుగ వారలకొసంగి, తపరివారముతోడ క్షమాపణవేడికొనుమని నుడువుము'న ధృతరాష్ట్రుఁడు తన కుమారుని దూషించు

టచే దమ్మునిపై కోపగించి, యెన్నియో యసత్యవచనములఁ బలికె యచ్చోటువిడిచిపోయెను. విదురుఁడు మాత్రము కోపముఁబూనక పాండవుల సరణ్యమధ్యమునఁజేరి జటిగినది చెప్పి, వారిని సన్మార్గముననే మెలగుడని బోధించుచు వారితో సుఖముగానుండెను.

కొంతకాలమునకు విదురుఁడు భవనమున లేమింగని ధృతరాష్ట్రుఁడు తనతమ్మునిపై కిష్కఁబూని నందులకు విచార పడెను. తన దూతయగు సంజయునిఁబిలిచి 'సంజయా! నా తమ్ముఁడు విదురుఁడచటనైన జీవించియున్నచో వెదకి తోడ్కొనిరమ్ము. అతఁడు నాయెడ నెప్పుడును కోపగించి యెఱుంగఁడు. నావలన నతడిలువిడచిపోయెనని నాకు చాల విచారముగానున్నది. పోమ్ము! తోడ్కొనిరమ్ము' అనిపనిచెను.

సంజయుఁడును పాండవులున్న యరణ్యమున కేగి యటపాండవులతో సుఖముగాఁ గాలక్షేపముఁజేయుచున్న విదురునిఁగనెను. విదురుఁడు ధృతరాష్ట్రుని యపరాధము ఊహించి తిరుగ హస్తినాపురమునకువచ్చునని యతఁడు తలఁపలేదు. అరణ్యమునను పాండవులు విదురుని చాలమర్యాదగాఁ జూచుచుండిరి. అప్పుడు సంజయుఁడు సమీపించి, తమ రాజగు ధృతరాష్ట్రుని ఊహించి తనతోడ తిరిగి హస్తినాపట్టణమునకు రమ్మని బలిమాలుకొనెను.

ఆతరుణమున విదురుడు కోపమొందెనా? కట్టణము నకు సంజయునిపెట్టఁబోఁ దిరస్కరించెనా? లేదు. తత్తణ మందేబయలుదేరి హస్తినజేరి, యన్నను సమీపించి 'మహారాజా! నీవు నాకన్నపు పెద్దవాడవు. నీపై నా కేలాటికోపమును లేదు. నిన్నుఁజూడవలయునని బెంగచే నిచటికివచ్చితిని. మన పాండవులు కష్టము లనుభవించుచున్నారని మాత్రము వ్యసనపడితిని. నీకుమారులును నాకుఁబ్రియులే నాకువారిపై ద్వేషములేదు.' అని వినయమునఁబల్కి తన కాలనిపై యేలాటి కినుకయులేదని వెల్లడిపఱచెను.

అట్లే పాండవులును తమరాజ్యమునుఁజెందిన పిమ్మట ధృతరాష్ట్రానెడ ప్రవర్తించిరి. వారుమహారాజునెడ నిర్దయులై యుండిరా? లేదు. ఐదునైదు వత్సరములాలని యాజను శిరసావహించిరి. ఆతని నెల్లవేళల గమనించి సదా యుపచరించుచుఁ జాల ప్రీతితో గారవించుచుండిరి. పాండవాగ్రజుడగు యుధిష్ఠిరుడు తమ్ములతోఁ దామా ధృతరాష్ట్రాదు పుత్రవియోగముచే దుఃఖించుచున్నందున నాతనికేలాటి దుఃఖముఁబొరయకుండునట్లు సంతోషముగ వారియెడ బ్రవర్తింపవలయునని చెప్పెను. తమ్ములును ధర్మరాజువచనము లాలకించి యటులే ధృతరాష్ట్రాని యెడల నెక్కుడు శక్తిశ్రద్ధలుగలిగి యుపచరించుచుండిరి. కాని భీముడు మాత్రము సహింపరాని మాటలచే రాజునెత్తిపొడుచుచునేయుండెను, ధర్మరాజుద్వ

నులువాని నెల్లవేళల నివారించుచుండిరి. భీముని ప్రవర్తనచే రాజు మిగుల విసిగి రాజ్యమువీడి యరణ్యములకేగ బయలుదేరెను. కాని యుధిష్ఠిరుఁడు రాజును మిగుల ప్రేమించి, యడ్డపడి 'తండ్రీ! నీవడవులకేగంజనదు. పోయెదవేని నేనును వెంటబడింతును. నిన్నెడనాయక యుపచరించుచు నీదుఃఖముబాపనిశ్చంబుంచుకొంటిని. అరణ్యములకుఁబోఁదగద'ని వారించెను.

ధన్యరాజుచూపిన యాదరభావముచే ధృతరాష్ట్రుఁడా తని తన పుత్రునివలెఁ జూచుచుండెను. కావున మనమెల్లఱమును మనకపకారముచేసినవారిని సహితము త్నమించి వారియెడ నేలాటిద్వేషమును లేకుండవలయును. మనసునొచ్చునట్లు మాటాడక, కోపములేక నెమ్మదిగాఁ బ్రీతిగా మాటాడవలయును.

కం॥ ఆపకారం బొనరించిన

నెపమెన్నక వారితోడ నెమ్మది మాటల్

కృపఁబలికి త్నమించుటచే

నుపమింపగరాని కీ రి నొందునెవండే ॥

7. భాతృప్రేమ I.

రామలక్ష్మణులిరువురును నన్నదమ్ములని మీకందఱకు

నందెలియునుకదా! శ్రీరాముడడవులకేగు నపుడతనితో
 లక్ష్మణుడు సరిగి యన్న నిదురించుచున్న సమయమున
 మేల్కొని కావలియుండెను. అతడు శ్రీరాముని మిక్కిలి
 ప్రేమించి యతనికిగావలసిన యువచారముల నెల్ల జేయుచుం
 డెను. అన్నకు భాగమియకయే తా నెన్నడునెట్టి రుచ్యమైన
 పదార్థమునేని సేవింకడు. వా రరణ్యమందుండునపుడు సీతా
 రాములకు పర్ణశాల నిర్మించి వారి నెన్నోవిధముల సేవించు
 చుండెను,

శ్రీరాముడు మాయలేడిని వెంబడించి పోవుచు సీతను
 గమనింప లక్ష్మణుని నియోగించెను. అప్పుడతడామెయెడ
 నెంత భక్తితోనుండెను? ఆ మాయలమారియైన రాక్షసుని
 కంఠధ్వనిచే మోసపోయి సీతాదేవి లక్ష్మణునితో రామునకు
 సహాయార్థము తత్తణ మరుగుమని యాజ్ఞాపింపగా నామె
 మాటమీరలేక యొంటిగ విడచి యేగవలసివచ్చెను,

దుష్టుడైన రావణుడు సీతనెత్తికొనిపోయినపుడామెను
 వెదకుటకై లక్ష్మణుడు శ్రీరామునితో నన్నియో ప్రదేశము
 లకేగి యాతనికి సాయపడుచుండెను. భార్యవియోగముచే
 క్రుంగి కృశించియున్న యన్నోదార్పచు లక్ష్మణుడెంతయో
 యుపచరించుచుండెను.

శ్రీరాముడును తమ్మునిపై మిక్కిలి ప్రేమ కలిగియుం

డెను. ఇంద్రజిత్తుతోడఁబోరాడునపుడు లక్ష్మణుఁడు మూర్ఛి
 ల్లగా శ్రీరామునికి దుఃఖమినుమడించెను. తమ్మునిపైఁగల
 ప్రేమను వెలిబుచ్చుచు 'సోదరా! పెక్కు కష్టములకోర్చి నా
 తోడ నరణ్యములకీ వెటుల వచ్చితివో, యటులనేనును నీతోడ
 పరిలోకమునకువచ్చెదను. నినువిడచి నేనొక్క నిముసమైన
 నీభువనిఁ బ్రతుకఁజాలను.' అని సకరుణముగ విలపించెను.
 పిమ్మట లక్ష్మణుఁడు మూర్ఛఁదేరి సజీవుఁడుకాగా శ్రీరామునికిఁ
 గలిగిన సంతోషమున కంతములేదు. అపుడు తమ్మునితో
 'హా! తమ్ముడా! దేశముకాని దేశమందైనను స్నేహితుల సం
 పాదించుకొనవచ్చును కాని యెచ్చటను సోదరుఁడు మాత్రము
 దొరకడుగా!' యని కౌగిలించికొని యానంద బాష్పముల
 రాల్చెను.

లక్ష్మణుఁడును తుదవఱకన్నయెడల విశ్వాసముతో
 నుండెను. తన జీవితముకన్న నన్నగారికీర్తియే యెక్కుడని
 భావించుచుండెను. ఒకప్పుడు శ్రీరాముఁడు యమునితోనేకాం
 తమున సంభాషించుచు నెట్టివానినైనను లోనికి రానీయనని
 యు, నట్లొకవేళ నేరైనవచ్చినచో వారిని సంహరింతుననియుఁ
 బ్రతిజ్ఞఁజేసి ద్వారముకడ లక్ష్మణుఁడునుంచియుండెను. అతఁడీ
 పరమ కోపనుండగు దుర్వాసుఁడే తెంచి 'శ్రీరామునిఁజూడవల
 యునని లోనికి పోనుంకించెను. లక్ష్మణుఁడమునీశ్వరునితో 'న్యాయా
 హి! శ్రీరాముడు రహస్యకార్యకరతంత్రుఁడై యున్నవాఁడు.

అతనితో మాట్లాడుటకు కొంతతడవు వేచియుండుడు. త్వరలో రాగలడు' అని విషయముగా నుడివెను. దుర్వాసుడు మిగుల కోపించి యిత్వాకుకులంబంతయు నాశమగునట్లు శపింతు'నని పల్కెను. అందులకు లక్ష్మణుడు వారించి, వంశ నాశనముకన్న తననాశమేవరమని యెంచి తాన్మృతీదండన పాలగుట చక్కగఁదెలిసియు మునిశాపమునకు వెఱచి లోని కేఁగి శ్రీరామునికి, మునివృత్తాంతంబుఁ దెలియఁజేసెను. సత్య సంఘండగు శ్రీరాముడును లక్ష్మణుని దండార్హునిఁజేయ, నతఁడు సరయూనదినిఁబడి ప్రాణములఁబాసెను. అప్పుడు భాత్రువియోగముచే శ్రీరాముడు మిగుల పొగిలి యచిర కాలములో నతఁడును భూలోకమునువీడి వైకుంఠమునకేఁగి యట తమ్ములతోడను భార్యతోడను సుఖముండెను.

మనమెల్లరమును వారివలెనే మనసోదగులయెడఁ బ్రేమ నెఱపుచుండవలయును.

కం॥ అరయ్య స్నేహితులను నెం

దరనే గాంచంగనగును ధారుణిలోన

తరమా గాంచంగను సో

దరులెందును, భ్రాతృదయను, తరమెనులింపన్ ॥

8. భ్రాతృప్రేమ II.

పంచపాండవులకథ మీకెల్లటకుఁ దెలియును. భీమా
ర్జున నకులసహదేవులు నలుగురును వారియన్నయగు యుధిష్ఠి
రునిఁగౌరవముగఁ దండ్రవలె భావించుచుండిరి. దుర్యోధ
నుఁడు 'యుధిష్ఠిరుని పక్షముఁజేరకుండని భీమార్జునాదుల బోధిం
పగా వా రేమి ప్రత్యుత్తరమిచ్చిరి? 'దుర్యోధనా! నీవట్లుచెప్పు
ట తగదు. యుధిష్ఠిరుఁడు మాకందఱకు జ్యేష్ఠుఁడు తండ్రి
వంటివాడ. మాప్రాణములన్నియు వానిపై నాధారపడియున్నవి
మేము సోదరులమెల్లర మొక్కటియే. మమ్ము వేఱుజేయ
యత్నింపకుము' అని నుడివిరి.

మఱియు దుర్యోధనుఁడు తనతండ్రినిఁ బురిగొల్పి యుధి
ష్ఠిరుని యడవులకేఁగునట్లు చేసినపుడతని సోదరులతని నొంటి
గనంపిరా? లేదు. వారందఱు నన్నగాఁతో నడవులకేఁగి
వారికష్టమును పంచికొనిరి. అతనికై వారు ధనమార్జించిరి
అందులకా యుధిష్ఠిరుండును వారిని మిక్కిలి ప్రీతితోఁ బ్రేమిం
చుచుండెను.

పాండవులందరును మరణించినపిదప దేవతలు యుధిష్ఠి
రునిఁ బరీక్షింపఁగోరి యాతని స్వర్గమునకుఁ దోడ్కొనిపోయి
యచట వాసముఁజేయుమనిరి. అప్పుడతఁడేమని వారలతోఁ
జెప్పెను. 'అమరులారా! మీకొకనమస్కారము. ఇటువా

సోదరులు కానరాలే? వారెచటనున్నారో అది నరకమైనను స్వర్గమైననుసరియే వారితోడనుండగోరెద. నన్నటకు గొని పోమ' అనికదా వేడుకొనెను.

అంత నొక దేవదూత యుధిష్ఠిరుని దేదీప్యమాన తేజో విలసితంబగు స్వర్గమునుండి మిగుల భయంకరంబున కీటకా వృతుంబును, గాఢాంధకార పరివృతంబునగు నరకంబునకుం గొనిపోయెను. యుధిష్ఠిరుడా దూత తన్నుచృటికిఁదెచ్చుట శంతయుఁగోపించి 'ఇదియేమిస్థలము? నన్నిటకేలదెచ్చితివి? అని పృచ్ఛించెను. దేవదూతయు 'ఓరాజాధిరాజా! యుధిష్ఠిరా దేశతల యాజ్ఞచోప్పున నిన్నితదనుకఁ దోడ్కొని వచ్చితిని ఈ స్థలము నచ్చనిచోఁదిరుగ నాతోడరము' అనెను యుధిష్ఠిరుండు తన తమ్ములచోవునుండురని తలంపఁడయ్యె. మఱియు వారచటనుండఁదగరనియే యతని నమ్మకము. తమ్ములఁగానక విచారించుచు నచ్చోటు విడచి తిరుగ దూతతోఁబో యత్నించెను. ఇంతలో 'ఓ యుధిష్ఠిరా! నిలుము, నిలుము, నన్ను జూడ మాకత్యంతానందము గలుగుచున్నది. కొంచెముకాల మిటనుండుము. సీరాకచే మా బాధలన్నియు శమించుచున్నవి' అని దీనాబాహములు నల్లిశలనుండి వినవచ్చెను.

యుధిష్ఠిరుండును కంఠధ్వనిచే గుర్తించి 'మారెవ్వరు? ఎవరటనున్నారు? అనెను. వెంటనే 'నేనుకర్ణుండ, నేను భీముండ, నేనర్జునుండ, నేనకులుండ, నేనహదేవుండ, నేభీష్ముండనని

నకరుణముగా నాతని చుట్టును శబ్దించెను. అంతయు ధిష్ఠిరుండా దేవదూతంగంచి 'నీవెవ్వరి దూతవో' వారియొద్దకుఁబొమ్ము. నేనిచట నా తమ్ముల నోదార్చును సుఖముగా నుండుదునని వారితో నుడువుము' అని చెప్పిపంపెను.

అప్పుడొక యాశ్చర్యముకలిగెను. గాఢాంధకారము గాను, మిగుల కఠినముగను, కీటకావృతంబుగనుండిన ఆ దేశ మంతయుమూరి తత్తణమే దివ్యసౌరభమిళితంబును, పుండమారుతయుతంబును, కడురమ్యంబునైన స్థలమాయెను. దేవతలెల్లరు మఱల కనబడిరి. యుధిష్ఠిరుఁడు తనకిట్లు సంభవించుటకుఁగారణమేమని వారిఁబ్రచ్చింప నందులకు వారాతని శోధింకఁబన్నిన స్వప్నమువంటి మాయయని చెప్పి వారినందఱిని స్వర్గమునకుఁదోడ్కొనిపోయిరి. అచ్చట నాసోదరులెల్లరు నొకటిగా కలసి సుఖముగానుండిరి.

కం॥ తెలిసికొని యాచరింపఁగ

వలయున్ భువి ధర్మబాది భ్రాతృప్రేమల్ ।

కలదే సుఖంబు భాగ్యం

బులున్న, సోదరుఁడులేక భోగములెన్నే ।

9. విధేయత. I.

పూర్వము యయాతి యను మహారాజుండెను. అతఁడు

పాపకృత్యములచే వ్యాధిపీడితుడై యకాలముననే వృద్ధుడయ్యెను, పెండ్రుకలు నెరయుటచేతను, ముఖమున ముడుతలు పడుటచేతను, దానిచ్చవచ్చినరీతి మెలంగుచు సుఖమనుభవింపలేకుండెను. తన దుష్కృతములకల్గదానే షశ్పాత్రాపమునొందుచు చాల దుఃఖించుచుండెను. ఒక బ్రాహ్మణుడంత నారాజును సమీపించి యాతని దీనావస్థనెఱింగి 'మహారాజా! ఏలచింతించెదవు? నీకుమారులలో నెవ్వడేని నీవార్థక్యమును బుచ్చుకొనుచో నీవారని యశావస మనుభవింపవచ్చును. అట్లు నీకు యశావస మొసంగు కుమారుడవ్వల వేయేండ్లు తిరుగ సంపూర్ణ యశావసమున నలభుచు శాశ్వతమైన కీర్తిని, పూర్ణాయువును, సుపుత్రావాప్తిని బడసి సుఖించును. కావున నీపుత్రులతో నెవ్వనినైన వేడుకొనుము'. అని నుడివి తనదారినిదాఁబోయెను.

యయాతికి నైదుగురు పుత్రులు. మొదట తన జేకుమారుడైన యదువును సమీపించి 'కుమారా! నాకు యశావస మనుభవింపవలయునని కోరికఁగలదు. నీవు నావార్థక్యమును వేయి సంవత్సరములవఱకుఁగైకొనుము. పిమ్మట నేను తిరుగ నీ యశావసము నీకిత్తును. శుభము నీకుఁజేతురు' ననగా యదువండుల కియ్యకొనక, తక్కిన పుత్రులనడుగఁ దండ్రికిఁ జెప్పెను. అంత నతఁడు రెండవ కుమారుని తుర్వసువను వానినడుగఁగా నతఁడును సంగీకరింపలేదు. అటులే దృహ్యువు

అణువు అను వారును తండ్రియనోరథము నీడేర్చక తిరస్కరించి యవిధేయులైఁ.

పిమ్మట తన యనుంగు కుమారుడగు పురుషను వానిజేరి వాని నట్లే పృచ్చించెను. వెంటనే పురువుతండ్రివలు కులకండ్లుచిప్పక విధేయతతో 'నట్లేచేసెద'నని తోడ్తోపృథ్వుడయ్యెను. తండ్రియుఁదత్తణమున యువకుడై విరాజిల్లెను. యయాతి సూతన యశావనమున సుఖములనుభవించి రాజ్యము చక్కగా పాలించి యజ్ఞ యాగాదుల నాచరించి దేవతలఁ దృప్తిపఱచెను. క్రమముగా వేయి సంవత్సరములును గడచెను. అంత నా యయాతి పురువుచుఁబిలచి 'అర్భకా! నీవు నాయెడచూపిన విధేయత కెంతయు సంతసించితి. నీ యశావనమును మఱలగైకొనుము. నేనిక వానప్రస్థాశ్రమము స్వీకరించెద'నని వాత్సల్యంబునఁ గౌగిలించుకొనెను.

మఱల యయాతి పృథ్వుడును, పురువుయువకుఁడునైరి మహారాజు పురువును సింహాసన నారూఢునిగావింపనొనెంచెను. మంత్రిమంఖ్యలు, పురోహితులు మున్నగు వారెందఱోవచ్చి 'జ్యేష్ఠునివీడి కనిష్ఠునికే బట్టముఁగట్టుట న్యాయముకాద'ని వచించిరి. అందులకారాజు వారితో నిట్లుచెప్పెను. 'వినుడు, నాయాజ్ఞను నా కుమారులు క్రమముగా తిరస్కరించి పెడచెవినిఁబెట్టిరి. గూఢ తిరస్కరణము సేయఁవాఁడు పుత్రుఁడెట్లుగును. జననీ జనకులు, పెద్దలునగువారియెడ విషయ విధేయతలఁజూపివారి క్షేమముగోరువాడే నిజమైన పుత్రుడు. జ్యేష్ఠులు నలుగురును నామాట విసరైరి. పురువొక్కఁడే

నా మాట ప్రకారము విధేయతతో నడచు చున్నవాఁడు. కావున నేను వానికే రాజ్యము నొసంగఁదలంచితిని'. అంత వారును హృష్టచిత్తులై యద్దాని కంగీకరించిరి. కావున పెద్దలు చెప్పినట్లుచేయుచు వారిని సంతృప్తపఱచినచో మనకు శుభము గలుగును.

కం॥ పెద్దలవాక్యము వినుచును
ముద్దుగ నటుచేయుచుండి మురియకయున్న
సిద్ధంబాయవు కీర్తియు
నద్దానంగలుగు శాశ్వతానందంబు ॥

10. వి థే య త .

దశరథ మహారాజునకు శ్రీరామచంద్రుఁడు జ్యేష్ఠ పుత్రుఁడు. శ్రీరాముఁడనిన తండ్రికిఁ బ్రాణముతోసమానము. రామచంద్రునకు యుక్తవయసు రాగానే యతని సింహాసనా రూఢుండావించి, తానానందింపఁగోరి, మంత్రులతోఁదగు నేర్పాటులగావింప నాజ్ఞాపించెను. అత్తఱి కలుషితమైన కైక తన పుత్రుఁడగు భరతుఁడు రాజకావలయునను దురాశ చే భర్తను రెండు వరములఁగోరెను. అవియేవన శ్రీరాముఁడు పదునాలు గేండ్లడవులకేఁగుట, భరతుఁడు పట్టాభిషిక్తుఁడగుట. ఈ వాక్యములవినగానే దశరథుఁడు రామచంద్రా! యని విల

పించి మూర్ఛిల్లెను. శ్రీరాముడచ్చటికేగి తండ్రి యవస్థఁ జూచి కైకనుఁ గారణమెఱింగింపఁగోరెను. అపుడు కైక రామునితో 'నిజముగ నీవు నీతండ్రి యాజ్ఞను నిర్వహించెద వనిచెప్పినచో నేను కారణముఁదెలిపెద'ననెను. అంత శ్రీరా ముఁడు కైకతో 'జననీ! యోగ్యుఁడైన కుమారునకు తండ్రి యాజ్ఞ యనుల్లంఘనీయముకదా! నాతండ్రికై నాప్రాణముల నైన నిత్తును. అగ్నినురుకమన్న నురికెద. సముద్రమున దుము కమన్నను దుమికెద. విషము భక్షింపుమన్నను భక్షించెదను. నిశ్చయముగ నెట్టిదైనను నాతండ్రియాజ్ఞ నెరవేర్తు. విషాద కారణమునుఁ దెలియఁజేయుము' అని వేడికొనెను.

పిమ్మట కైక తాఁగోరిన రెండు పరములను తెలియఁ జేసెను. శ్రీరాముఁడా వార్త వినినతోడనే యామెతో 'తల్లీ! అట్లే నాతండ్రియాజ్ఞ పరిపాలించెదను. నేడే యడవులకేఁ గెద'ననిచెప్పి నిజజననీ నదనంబున కరుచెంచి యామెకు విన్న వింప వామె యాతని నడవులకుఁబోవారింపెను. కాని విధే యుండైన శ్రీరాముఁడాపెకెన్నియోభంగుల తానడవులకుఁ దండ్రియాజ్ఞ నెఱవేర్చుబోవలయుననియు, స్త్రీచేయనిచో మహాపాతకము వాటిల్లుననియు నోదార్చి, తనవెంట నడవుల కేతెంచెదననగా, తండ్రిగారి యుపచారమునకై యింటనేయుం డుటశ్రేయమని నుడివి యామె యాశీస్సులఁగైకొని సీతా లక్ష్మణ సహితుఁడై యరణ్యములకేఁగెను. పదునాలుగేండ్ల

డవులలోగడపి పిమ్మట వేలకొలది వత్సరములు రాజ్యమఖండముగ నేలి నిర్మిద్రందైన కీర్తిగాంచెను. పితృవాక్య పరిపాలనమున శ్రీరామునెన్నియే మరియొకని చెప్పవలయును. కాళిదాసుడను 'ఆజ్ఞా గురూణాం హ్యవిచారణీయా' యని నుడివెనుగదా. గురువులయాజ్ఞ విచారింపగాదు. వెంటనే దాని క్రకార మాచరింప వలయుననియే దాని యర్థము. అయ్యదియే కర్తవ్యము.

కం॥ ధాదుణి గురువుల యాజ్ఞల
నారయగావలదు, దాననొముప్పుల్, దా
వారానిధివోలెను గం॥
భీరుండ్ల యాచరింప వెసశుభదమగున్ ॥

11. శరణాగత రక్షణము.

పెక్కు సంవత్సరములకు పూర్వము శిబి యను చక్రవర్తి పాలించుచుండెను. అతడు ప్రజలనందఱిని కడు గారాబముతో బిడ్డలవలెగాపాడుచుండెను. వశువత్సాదులు సహితమాతనిచే బ్రీతితోఁజూపింపఁబడుచుండెడివి. ఒక నాడారాజు సింహాసనమునఁ గూర్చుండియున్నతఱి యొకానొక పాపురము కొండాక డేగచే తఱుమఁబడుచు భీతిచే నాతని యొడిచేరి మనుజభాషణములతో తన్నురక్షింపశరణుఁజొచ్చెను. శిబియు

వల్లెయని దానిని శయముడుగునట్లు శరీరముపై నిమురుచుండ నింతలో డేగయునేతెంచి కోపముతో మనుజోక్తుల 'రాజా! నా కాహారముగు నీపావురమును రక్షించుట నీకు తగదు. నోటి ముందటికూడు తీసిన వాడవగుదువు. విడువుము' అనెను. మానవులమాడ్కి మాటాడుచున్న యీ రెండు పక్షులవాక్యములాలకించి యొకింత తడవు కర్తవ్యతామూఢుండై చక్కగ విచారించి శరణుజొచ్చిన పావురమును రక్షింప నిశ్చయించి డేగతో 'ఈ పావురమునకు బదులు నీకు కావలసిన మాంసాశనమువేఱొండిచ్చెదను. పావురమును తప్ప మరెద్ది యేనొసంగెద. కోరుకొనుము.' అనగా నా డేగయు నాతని శరీరమునుండి యీ పావురమంత తూనికగల మాంసమునుగోరెను. శిబియందులకొప్పుకొనెను. వెంటనే యొక శ్రాసుఁడెప్పించి యొక తట్టలో నాపావురమునునిచి, మఱొకట నిజమాంసముఁ గోసియుంచెను. పావురమున్నతట్ట వ్రాలియుండెను. క్రమముగా తనమాంసమునంతయు నాతట్టలోవేయుచుండెను. తట్టలు రెండును సమముగావయ్యె. అంత నాతడే యాతట్టయందుఁ గూర్చుండెను. తనమే తట్టలు సరిగా తూగెను.

అర్తతి యామాయడేగ యదృశ్యమయ్యె. పావురము రక్షింపఁబడియె. శిబియు నాశ్చర్యపడి నా పావురవృత్తాంత మచుగ నది యిట్లుచెప్పందొడంగె. 'ఓమహారాజా! నేనగ్ని దేవుఁడ నాడేగదేవేంద్రుఁడు. మేము మీ రాజధర్మమును

శరణాగత రక్షణమును పరీక్షింపఁ గోరి యీ వేషములఁదాల్చి యిటుకావించితివి. నిజముగ నీవు చైత్యమువానియఁడవు. నీ ధర్మమువడువున నార్తులరక్షించితివి. నీ గాయములన్నియు సచిరకాలముననే మాని నీకు దివ్యశరీరము గలుగుగాత. శాశ్వతమైన కీర్తియు, ధీరోదారులగు పుత్రులును కలుగుగాక' యని దీవించి యంతర్ధానమయ్యెను. శిబియు సపరిమితానందభరితుఁడై సుఖంబుగ రాజ్యమేలి శాశ్వతి కీర్తింగడించెను. కావున మనమును శరణుఁజొచ్చినచారిని రక్షింపవలయును, అదియే గొప్పధర్మము.

కం॥ ధరణి ధర్మములన్నిట

శరణాగతరక్షణంబు సారపుధర్మం

బరయన్, దానికి సమమా

గురుధర్మంబొందులేను గురుసూక్తులలోన్ ॥

12. సహనము I.

చాలకాలమునకుమున్ను కుశికుఁడను రాజొక్కఁడుండెను. చ్యవనుఁడను మహర్షి, క్షత్రియకులంబువలన బ్రాహ్మణులకుఁ జేటువాటిల్లునని తెలిసి, తత్కులంబు నాశంబుఁగావించ నొచి కుశికునిఁజూడవచ్చెను. రాజదంపతులెద్దేని దోషముఁ గావించినంగాని వారి నేమియుఁ జేయ శక్యము గాకుండెను.

అందుకై వారియెడ నేడియైన నేరముమోపి శపింప నెంచి రాజు మందిరముఁజొచ్చెను.

చ్యవనుఁడు రాగానే రాజు తనభార్యతో నెదురునడచి సగౌరవముగా నా మహర్షినిఁ దోడ్కొనివచ్చి 'స్వామీ! మేమిరువురమును మీదాసులము, మీసేవజేయ నంసిద్ధులము మారాజ్యమైనను మీకుం గావలయు నేని గై కొందు. మీకేమి కావలయునో సెలవిండు' అనివేడిరి. చ్యవనుండును వారితో 'రాజదంపతులారా! నేనొక వ్రతముంబూనెద. మీరాజ్యమును, భాగ్యమును నాకువలదు. మీరిరువురును నావ్రత కాలమున నాకుపచారము సేయుచుండవలయును'. అని చెప్పెను. అంకులకు వారత్యంతముహర్షించి 'వల్లె' యని యామునిపుంగవుని రాజభవనమునకుంగొంపొయి యొక రమ్యమగు స్థలముఁజూపి యటవిశ్రమింపఁగోరిరి. కాని యాముని యాకలిగానున్నదని తెలుపగా వారాతనికిరుచ్యంబులైన యాహారములను, పానీయములనుఁ గొనివచ్చి సమర్పింప నాతఁడును భుజించెను.

పిమ్మట 'నిద్రపోవలయు'నని వచించి యటనున్న నొక పాన్పుపై పరుండగా నారాజదంపతులు మునీశ్వరుసమీపము నఁగూర్చుండిరి. చ్యవనుఁడు వారితోఁడన్న మేల్కొలుపు రాదనియు, తాను నిద్రనుండిలేచుకర్యంతము వేచియుండి పాదసంహనంబొచరింప వలయుననియు నాజ్ఞాపించెను.

దంపతులు మునివాక్యముల చొప్పున రాత్రియంతయు మేల్కొంచి యుపచరించుచుండిరి. వేకువయైనను నిద్రమే లోకమునక యాచ్యవనమహర్షి యిరువదియొక్కదివసంబులు వసుసగా నొక ప్రక్కకైసను చలింపక నిదురించెను. అంత సతండు మేల్కొంచి వాఱితోనేమియు మాటాడక భవనంబునుండి వెలికినడచెను. కుశికుండు, తన భార్యయు క్షుణ్ణిసాసాపీడితులయ్యు నామునీశ్వరుని వెంబడింప, కొంత సేపటికాతడు తనయోగప్రభావంబున నదృశ్యుండయ్యెను.

అంత నా దంపతులు చాల విచారముతో మహర్షి వెల్లెడల వెదకుచు, నెందునుఁగానక, తదాయత్తచిత్తులై తిరుగ రాజభవనముంజేరిరి. అచ్చోత్పొల్లింటివలె, నా ఋషిసత్తిముఁడు మఱొక ప్రక్కకు మఱలి పాన్పుపై శయనించియుండెను. మఱల నాదంపతులారనికి పాదములొత్తుచు మేల్కొని వేచి యుండిరి. మఱి యిరువదియొక్క దినముల కామహర్షి నిద్ర నుండిమేల్కొని 'నేను స్నానముఁ జేయవలయు, నాకు తల యంటుడని యాజ్ఞాపింపగనే వారతఁడు కోరినట్లు చాలసేపు సుగంధితైలములచే నభ్యంజనముగావించి స్నాన గృహమునకుఁ దోడ్కొనిపోవ నటనాతఁడు తిరుగ మాయమయ్యెను. కుశి కుండును తన భార్యతో ఋషిని వెదకుచురాగా నాతఁడు రాజసింహాసనముపైఁ గూర్చుండియుండెను. అంత వారాతనికి దివ్యములైన యాహారములఁగొనివచ్చి సమర్పించిరి. వాని

నెల్ల నాతఁడు దహించి నాశవముఁజేసి రాజునకుఁ గోపముఁ గల్గింపయత్నించెను. కాని కుశికుఁడేమాత్రమును చలింపక యాతని రేయింబవళ్ళు సేవఁజేయుచుండెను.

కం॥ సహనము పాపాఘవిపిన

దహన సమర్థంబగు ఘన దావానలమా ।

నిహితయు శుభమద్దానఁ ।

నహినహి ప్రతిదానికిలను, నరులకు హితమా॥

13. సహనము II.

పిమ్మట నాచ్యవనుఁడు రాజుతో 'కుశికా! నేఁగోరిన చోటికి నన్నొకరథమునఁ గూర్చుండఁబెట్టి నీవును సేభార్యయు నీడ్చుకొనిపోవలయు' ననగా కుశికుండు 'చిత్తమటులేయొనరైద' మని యొకగొప్పరథమునుఁదెచ్చి యందాతని నుపవిష్టుంజేసి తానొకప్రక్కను, భార్యయొక ప్రక్కను రథంబునకు కట్టుకొని చ్యవనునికి తమ్ముఁడోల నొక తీజ్ఞగ్రమైన యంకుశమునందిచ్చెను.

అంతి చ్యవనుఁడు 'మీరు తిన్నగా రథమును లాగవలయును. నాకేమాత్రమాయాసము కలుగరాదు. మీ ప్రజలందఱు మీరు రథము నీడ్చుచుండఁజూడవలయును. నేను 'వారల కందఱకును రత్నములను, ధనమును నా యిష్టప్రకారము

రము దానముఁజేయవలయును. నెమ్మదిగా రథముపోనిండు' అనెను. వెంటనే యారాజు తన భృత్యులనంపి కోశాగార మందలి ధనమంతయుఁదెచ్చి మహర్షి వశముఁజేయ నాజ్ఞాపించెను. రాజదంపతులు రథమును లాగుచుండిరి. ప్రజలును, ప్రధానులును తమ రాజునకు సంభవించిన దశకై ఖిన్నులై రథము వెంట నడచుచుండిరి.

చ్యవనుఁడా దంపతుల సంకుశముతో పొడుచుచుఁ దోచుచుండెనుగాని శరీరములందు గాయములంబు, వానినుండి రక్తము స్రవించుచున్నను, తుత్తిపానలచేతను శ్రమచేతను చాల బాధపడుచుండియు వారా మహర్షికి సేవఁజేయుట కేమాత్రము వెనుతీయక యతిసహనముతో రథము నీడ్చుచుండిరి. అప్పటికా చ్యవనుఁడు కరుణించి రథంబునిలిపి డిగ్గి, రాజదంపతుల రథబంధములనుండి విముక్తులఁజేసి చిలునగవుతో 'దండతులారా! మీరు చాల గొప్ప గుణముగలవారు. మీ సహనశీలమునకు మెచ్చి నేనొక వరముసంగెడ' నని యనుగ్రహించుచు వారిమేనులెల్ల నిముర నా గాయములు మాని ఆకలియు శ్రమమునులేక యధాపూర్వముండిరి. వారిని మఱునాడు తన్నుఁజూడుడని యాజ్ఞాపించిపంపెను. ఆ రాజదంపతులును దేదీప్యమాన కేజోవిరాజతులై భువి నవతరించిన యమరులోయనఁ బ్రజలచే ననుమానింపఁబడుచుండిరి. అందఱును వారినిఁగని చాల సంతోషించుచుండిరి.

మటునాడా రాజదంపతులు పూర్వమా మహర్షిని
 పించిన స్థలమునకు రాగా నచ్చట దివ్యములైన భవనంబు
 లును, రమ్యములైన పుష్ప ఫలములను మున్నగు రమణీయ
 వస్తువాలమంతయుఁగనవచ్చెను. శ్రవణపేయమలగు గానా
 మృతమున విలసిల్లు గీతములును, వైదిక మంత్రములును
 వినవచ్చెను. అది యంతయు కలయో మాయయో యని
 వితర్కించుచు, నిజముగ దేవలోకమా యనియు సంశయించు
 చునుండఁ చ్యవనుఁడు పాదసూపి తత్తణమే యదృశ్యుం
 డయ్యెను. తోడ్తోనా రమణీయ వస్తుప్రపంచమంతయు మటు
 మాయమాయెను. కుశికుండద్దాని కేమేని చెడుతలంచెనా?
 లేకు తమకట్టి దివ్యదృష్టి నొసంగిన మహనీయుని చ్యవనుని
 మనమున నత్యంతము ధ్యానించుచుండెను.

పిమ్మట చ్యవనుఁడు ప్రత్యక్షమైవారి శరీరసమయము
 ముగిసెననియు, వారి సహనశీలముచే క్షత్రియ కులమునుఁ
 గాపాడుకొనిరనియు, వారు సందర్శించిన దివ్యస్థలము స్వర్గ
 మేయనియు, వానినిఁగనఁజాలిన దివ్యదృష్టి వారికిఁ గానుకగా
 నొసంగఁబడెననియు దయాన్వితుఁడై నుడివెను, అంత
 నా దంపతులు మహర్షి పాదారవిందములకు మ్రొక్కిరి. చ్యవ
 నుఁడును వారినాశీర్వదంప, వారు వారి నెలపుల కేగిరి. కుశి
 కుఁడు చ్యవనానుగృహీతుఁడై తొల్లింటికంటె నధిక తేజస్సత్వ
 శాలిమై చక్కగ రాజ్యంబు నేలుచుండెను. కావున మనమును

మిగుల సహనము గలిగియుండవలయును. అద్దాన పాఠకములు నశించును. శుభశబ్దానఁగూడును.

కం! శ్రమయన సహనము దానఁ

సమకూరుక సర్వసిద్ధి సాధులకిలలో

విమలంబగు నుజ్జానము

ప్రమోదముక సంఘటిల్లు క్రమముగదానఁ ।

14. నమ్రత - శ్రీకృష్ణుడు.

ధర్మరాజొకప్పుడు గొప్ప యాగము నొక దానినిఁ గావింప యత్నించెను. ఆతని సోదరులు, స్నేహితులు, మంత్రిమంత్రిలు మున్నగువారందఱును సమీపించి కర్తవ్యములఁ గూర్చి ముచ్చటించుచుండిరి. ఆసమయమున జగన్నాయకుఁడైన శ్రీకృష్ణుడు స్వయముగ నేతెంచెను. ధర్మజుడతని నతి గౌరవమున నాతిభ్యపూజల సలిపి సుప్రీతుఁడేసి యుచితాసనమునఁ గూర్చుండఁబెట్టెను. అతటి ప్రజలందఱును మిగుల సంతోషించిరి. యుద్ధిష్ఠిరుండును యాగముఁజేయ శ్రీకృష్ణుని యనుజ్ఞ గోరెను. ఆ పరంధాముఁడును యాగమవశ్య కర్తవ్యమని నుడివి యనుజ్ఞ నొసంగెను.

బహుపరాక్రమోపేతులైన భీమార్జునాది సోదరులును,

బ్రహ్మనామాత్యులును, శ్రీఘ్రకాలముననే యాగమునకువలయు
వస్తుకాలము సిద్ధముఁజేసిరి. దేశ దేశములకును బ్రాహ్మణులను
క్షత్రియులను, వైశ్యులను, శూద్రులను యాగమునకతిఘలుగ
వాహ్వానింప ననేక చారులసంఘిరి. ఆ మాతలు ననతి కాలం
బున దేశమంతయు ధర్మరాజాధ్వరముంగూర్చి వెల్లడిజేసి యం
దఱ నాహ్వానించిరి.

ధర్మజుని యాగమునకై వేలకొలది బ్రాహ్మణులును,
నానాదేశములనుండి రాజన్యులును వైశ్యులును శూద్రులును
విచ్చేసిరి. అప్పుడచ్చోటఁజేరిన ప్రజా సముదాయమునందెల్ల
శ్రీకృష్ణుడే మహనీయుఁడు. అతనికెవరుని చెప్పంగఁదగిన
వారెవరునులేరు. అట్టి సర్వాధికుండును, జగన్నియమ
కుండును, పూజ్యుఁడునగు శ్రీకృష్ణుడే స్వయముగ తన నమ్ర
స్వభావమును వెలిఁబుచ్చెను. ధర్మజునియధ్వరమాన కేతెంచిన
బ్రాహ్మణోత్తములనెల్ల చక్కగఁ బూజించి స్వయముగ
శ్రీకృష్ణుడే వారిపాదరాజీవములఁ బ్రక్షాళనముఁగావించి యా
పవిత్రోదకము తన శిరంబుపైఁజల్లుకొనెను. ఆహా! ఏమి
నమ్రత! పరమాత్మయైన శ్రీకృష్ణుడే యటుచేసెనన, నది మన
కొఱకే. మనమెల్లరము నాతనివలె సేవఁజేయు సమకట్టవల
యునని బోధించుటన్నాడు. పరులకు సేవఁజేయుటయే పర
మోద్దేశముగా భావించి యహంకార మమకారములవీడి నడ
చుకొనవలయును. 'పరోపకారః పుణ్యాయ, పాపాయ పరపీడన'

మ్మను సూక్తి యెంతయు స్మరణీయము. పరులకుపకారము చేయుటచేఁ బుణ్యంబును, పీడించుటచేఁ గాపంబును సంభవించును. కావున నెల్లపుడును పరోపకారమునకే పాటుపడవలయును. చూడుడు! మన కందఱకు కల్రములను, పువ్వుములను, ఫలములను, ప్రచ్ఛాయల నొసంగి యనేక భంగుల వృక్షములు మేలుసేయుచున్నవి. అటులే మేఘములను మనలకు జీవన మొసంగి గ్రీష్మసంతప్తజీవాళికి నూష్ణ మాన్ని యానందింపఁజేయుచున్నవి. అచేతనములే యిటు పరోపకారము క్రియాపాపమున బోధించుచుండ నిక మనమేల యాచరింపకుండట! పరోపకారము మహనీయుల సహజగుణము. చంద్రుఁడేమేని ప్రత్యుపకారముగోరియా లోకమునకంతయు నానంద మొడపు వెన్నెలనొసంగుచున్నాడు. అది యతని స్వభావము. మనమెల్లరము సదాపరోపకారమునకై యత్నింపవలయును.

కం॥ పరపీడనమునఁ బాపము

కరంబు పుణ్యము పరోపకారమునకే

కురునని పెద్దలునుడువుదు

రరయఁబరోపకృతి సహజమగు నార్యులకుఁ ।

15. గురుభక్తి - ఉపమన్యవు.

పూర్వము ధౌమ్యుడను మహర్షి యనేకమంది శిష్యు

లకువిద్యగఱపుచు ప్రఖ్యాతివడసెను. ఉపమన్యవను వటు
వొకఁడు ధౌమ్యునాశ్రయించి కడుభక్తితో గురుమూర్తి నే
దైవముగా భావించి శుశ్రూషలాచరించుచుండెను.

ఒకనాడు ధౌమ్యుఁడు శిష్యుని భక్తి భావము పరిశీలించ
నంచి యాతని బిలచి 'ఉపమన్యూ! నీవింక మధుకరవృత్తిని
జీవింపుము.' అని యాజ్ఞ చేసెను. శిష్యుఁడును 'చిత్తమ'ని
నాటనుండి యాగ్రామమున ద్విజోత్తముల గృహములయందు
మధుకరవృత్తిసల్పుచు కాలము గడపుచుండెను. నానాటికి
నుపమన్యవు బలియుచుండెను. గురువతనింజూచి 'యుపమ
న్యూ! నీవింక నేకభుక్తముగ కాలముగడపుము. శరీరము స్థూల
మగుచున్నది' యనెను. నాటనుండి యాఛాతుడొక్క మధ్యా
హ్నసమయములందుమాత్రము భుజించుచుండెను. అట్లాచరిం
చినను నుపమన్యవెంతమాత్రము కృశింపలేదు. అదికాంచి
ధౌమ్యుఁడతని నా యేకభుక్తముఁగూడమాని యాలనుండ
లఁదోలుకొనివచ్చుపనికి నియోగించెను. అతఁడును తద్వృత్తి
వలంబించి గోక్షీరము సేవించుచుండెను. క్షీరపానమున నుప
మన్యవు మిపుల పుష్టి నొంది విభక్తఘనగాఢుడగును, పీవ
రుండునయ్యెను. గురువద్యుఁడతని పీవరునిగా తిలకించి, నాట
నుండి క్షీరపానముగూడ వాతించెను. అందులకాయంతేవాసి
'ప్రసాదమ'ని యా మందఱతోలికొని వచ్చుచు దేహధారణ
మునకై దూపలు త్రాగగా నేలఁబడిన ఫేనమును మాత్రము

భుజుచుచుండెను. దాన నతఁడత్యంత పీనుఁడాయెను. ధౌమ్యుఁ
 డదియుఁగాంచి ఘనభోజనము పీనత్వహేతువుగానెఱింగి దానిని
 సై తిము నివారించెను. ఉపమన్యువు గురువాక్యమును శిరసా
 వహించి యట్లే నడచుకొనుచు త్సుద్బాధ నరక్షిరవాసమున
 వారించుకొనుచుండెను. కొన్నిదినములకే యతి దారుణము
 నంతేసి యాతనికి కన్నులుపోయి యంధుడయ్యెను. అట్లయ్యు
 తనవృత్తిని మానకుండెను. ఒకవాడుపమన్యువు గోవులఁ
 దోలికొనివచ్చుచుండ నంధత్వమున త్రోవగానక యొకపాడు
 బావిలోపడెను. గోవుటుక్రమముగా నిల్లుజేరెనుగాని యుప
 మన్యువు రాడాయెను. అంత నాగురువు శిష్యవత్సలుఁడగుటఁ
 జేసి యుపమన్యువును వెనక బయలుదేరి 'ఉపమన్యూ! నీ
 వెచ్చటనున్నావు' అని బిగ్గటగా నెఱుఁచుచుండెను. సమీప
 మున నంధుడైన యాశిష్యుఁడు యెలుంగు తన గురుమూర్తిని
 గానెఱింగి తత్త్వము, 'స్వామీ! గ్రుడ్డివాడనై యీ పాడు
 బావినిఁ బడియున్నాను.' అని బదులువల్కెను. ధౌమ్యుండా
 షలుకులనిని యటకేతెంచి శిష్యుని యవస్థకుచింతిల్లి, యాతని
 నిష్కళంకభక్తికిమిచ్చి, యొక స్తోత్రమును పఠింపనుపదేశిం
 చెను. ఉపమన్యువు నట్లాచరింప వెంటనే దేవవైద్యులగు
 సశ్వినీ దేవతలు క్రత్యక్తమై యుపమన్యువును వరముగోరికొన
 గోరిరి. అశ్వినులుపమన్యువు తనకు స్తోత్రముల నొసంగ వేడు
 కొనునని తలంచిరి. కాని గురుభక్తి పరాయణుఁడగు సతఁడు
 తొలుత వారలకు నమస్కరించి, 'యశ్వినీ దేవతలారా! నా

నేత్రములటుండనిండు, మాగురువులకొక దంతములేకు. దానిని వారికొసంగుడు.' అని కోరెను. అందులకా దేవతలాతని గురుభక్తికిమెచ్చి యటులేచేసి పిమ్మట నుపమన్యువునకును దివ్యదృష్టినొసంగి యాశీర్వదించి యదృశ్యులైరి. చూపురాగానే యుపమన్యువాబానినుండి పైకివచ్చి గురుమూర్తికి ప్రణమిల్లి 'స్వామీ! మీ యనుగ్రహము' అనెను. భౌమ్యుండు నాతని గుణగణములకు సంతృప్తాంతరంగుండై తన గృహమునకుందోడ్కొనిపోయి సకల విద్యలనేర్పివానిని మహానీయునిఁజేసెను.

అహ! చూచితిరా! గురుమూర్తి కరుణ, గురుభక్తి ఫలితము. పైకి కఠినములుగానున్నను గురువుల యాజ్ఞల మేరకు నడచికొనిన ననేక మేల్మృతములుగును. గురువులు శిష్యుల మేలుకొఱకే యిట్లుశాసించుచుండురు. కొండత్రాచువలె పైకి క్రూరముగానున్నను వారికి మనస్సుచూత్రము దయారసోపేతమే. కావున గురువుల వాక్యముల శిరసావహించి నడచు కొనవలయును.

కల|| కరుణామయ గురుమూర్తుల

చరణాబ్జములకు భజింప - శాంతముతోడ

శరణాగత శిష్యులకు

దరుణమెఱిగిశుభముఁగూర్చు తామైగురువులే ||

16. నీ చ బుద్ధి.

చాలకాలమునకు పూర్వ మొక్క-మనివ యేర్పడు నిరు
పయంబగు తపంబాచరించి శాంతస్వభావమే మూర్తీభవించెనా యన్నట్లుండెను. ఆతని యాశ్రమంబున నరణ్యమందలి
ఘాతుక మృగములెల్ల ననౌభ్యవ్య వైరముంజాలించి స్నేహమున
మెలఁగుచు సుఖముగా వసించుచుండెను. ఆ జంతువులలో
నొక కుక్క మిక్కిలి భక్తిగలిగి యా మునీశ్వరు నాశ్రయించి
సమీపముననే మెలఁగుచుండెను. ఒకనాడొక దుప్పి యేలొకొ
యాకుక్కపై వైరముంబూని కఱవవచ్చెను. అంత నాకుక్క-
భయపడి మునిచెంతకుఁబఱువిడెను. ఆతఁడు తన తపశ్శక్తిచే
నా శునకమునొక బలిష్ఠమైన దుప్పిగాఁజేసెను. కఱవవచ్చిన
దుప్పి భయపడి పఱుగెత్తెను. కొంతకాలమునకొక బెబ్బలి
వచ్చి మునిచెంతనున్న దుప్పిని బెదరింప, నా ఋషి దానినిఁ
గూడనొక శార్దూలముఁగావింప, నా బెబ్బలినిఁ గెలిచి సుఖ
ముండెను. వెంటనే యొక మదపుటేను గా మునియొద్ద శార్దూ
లమును హింసింపరాగా నా సంయమి యద్దానిని మఱొక
మత్తకరిగాఁజేసి తిరుగ జయము గలుగజేసెను. ఆ మత్తకరి
యటు సంచరించుచుండ నొక సింహముంజూచిబెదరి యోగి
చెంతకఱుదేర నతఁడద్దానిని మరియొక సింహముగ జేయ భీతిలేక
సగర్వముగఁదిరుగాడుచుండెను. మఱొకనాడు శరభముండు
సింహముంగలియదాసెను. అంత నదిభయపడి మునిసమీప

మున కేగెను. అతఁడద్దానిని తిరుగ నొక శరభముంగావించి నిర్భయముగ విహరింపఁజేసెను. అట్లు శరభరూపముఁదాల్చి స్వేచ్ఛమై యడవి దిరుగుచు నితర జంతువులకల్ల భయంకరమై వర్తించుచుండెను.

అంత నా శరభరూపముననున్న గ్రామసింహము సహజముగ నీచబుద్ధిని 'ఆహా! ఏమి యీ మునియొక్క నేర్పు. నేను భయపడినపుడెల్ల తత్తమచితరీతి నన్నుమార్చి భయముగింపెను. ఇతర మృగములకును నీతడిట్లచేయునుగాబోలు. అప్పుడు నాస్వేచ్ఛకు భంగము కలుగును. ఈ మునిని సంహరించినచో నేనీరూపముననేయుండవచ్చునుగదా!' అని తలపోయుచుండెను. త్రికాలజ్ఞుఁడగు నాముషి సత్తముఁడు తనదివ్యబోధముచే నీ శ్వానమాలోచించుచుండిన దంతయు నెఱింగి 'ఈ నీచజాతియందుత్పన్నమైన కుక్కకునున్నత పదవి నొసంగతగదు. కావున తొల్లింటి యట్లుయియ్యది శరభరూపమువీడి కుక్కయేయగుఁగాక' యనగానే తత్తమమిది కుక్కయయ్యె. కావున నీచకులమునఁబుట్టినవారికి నీచబుద్ధియేయుండును. అధికారమునకు తగినవారిని విచారించి నియోగింపవలయును. నీచబుద్ధిని విడనాడవలయును.

కం॥ శునమగు శరభాకారము

శునకంబునకొసఁగి మాని-శుభ మొనగూర్చక

తన నీచబుద్ధి నొల్లక

మనీశ్వరున చంపనంచె - మూఢతనకటా ।

17. సత్యము I.

పూర్వము రంగఁడను చోరుఁడొకఁడుండెను. అతడు చౌర్యమున చాలమేటియై, ఘోరకృత్యముల సల్పుచు తన జీవితముగడుపుచుండెను. పట్టణమున కనతిదూరంబున నరణ్య మథ్యమున నెలవు కల్పించికొని రాత్రిళ్ళు పట్టణమున దొంగి లించుచుండెను. పగలంతయు తప్ప ద్రావి రాత్రియటు చౌర్యముచేయుట యతని దినచర్యగానుండెను. ఒకనాడొక సాధుపుంగవుఁడాయూరి కేతెంచెను. జనులందఱు నతని సమీపించి యాతని యుపదేశముంబొంది నిష్క్రిచ్చివులై కాలము సత్కార్యములచే గడపుచుసుఖమనుభవించుచుండిరి. దొంగరంగఁడు నా సాధువునుఁ జూచినంతనే యాతని డాసి 'స్వామీ! అతిపాపాత్ముడ, నన్నుఁదరింపఁజేయుఁడ'ని సాష్టాంగ ప్రణామంబుచరించి వేడుకొనెను.

అంత సర్వజ్ఞుఁడగు నాసాధువు రంగని నిజవృత్తాంత మంతయు నెఱిగింపుమన, నతఁడు పంచనలేక యథార్థముగ, త్రాగుట, హింసించుట, అసత్యమాడుట మున్నగుచానిచేనగు తన దిన చర్యను తెలియఁబఱచుచుననియే తనకు ధనార్జనము

నకు సాధనములనియునుడివెను. ఆసాధువాతని సాధనములలో నొక్కటి తనకు గురుదక్షిణగా నీయఁగోరెను. రంగడువల్లె యన నాసాధువు రంగని 'యసత్యమువల్కుట' యను దానిని తనకు దక్షిణగాఁ గైకొనెను. గురువునకసత్యము నర్పించుటచే నాటగోలె సత్యమునే పల్కుచు చౌర్యము నాచరించుచుండెను. యథా ప్రకారము రంగఁడు చౌర్యము సాగించుచుండ నాతని పట్టుకొనగల మేటి భటుఁడొక్కఁడును లేదాయె. అతఁడీ నా యూరి రాజే స్వయముగ చోర వేషముఁబూని రహస్యముగ నిలువెడలి వీధులయందు దొంగను వెదకుచు తిరుగాడుచుండెను. కొంతసేపటికి రంగఁడు తన చౌర్యసాధనములగు కత్తి, గడ్డపాక, పగ్గములు మున్నగునవిగొని వచ్చుచుండెను. దొంగవేషముననున్న నా రాజు రంగనిఁగాంచి కలసికొని 'నీవెవరు? నీ తావెద్ది? ఈ యాధములే?' యని యడిగెను. రంగఁడును 'అయ్యా! నేనొక దొంగను. నావృత్తి చౌర్యము. నేనీ సమీపమున నరణ్యముననుండును. నా పేరు రంగఁడు' అని నుడివెను. ఆమాటలవినఁగానే రాజరంగని సామాన్యునిగా నెన్నక పరీక్షింపఁగోరి తానొక దొంగనిచెప్పి రంగని నా రాజభవనంబుననే చౌర్యముచేయఁ దోడ్పాని పోయెను. రాజసాధమున కావలివాండ్రందఱుచు తూగుచు నిద్రించుచుండిరి. రంగనికాతఁడు బొక్కసముంజూపి యాధన మపహరించి యిరువురును పంచికొనునట్లు కట్టడిచేసికొనిరి. రంగఁడందులకంగీకరించి గదిలోనికేగి యటనున్న ధనరాసు

లఁజూచి యాశ్చర్యపడి యెద్దియు నవహరింపవీలులేక గడినం
తయు శోధించుచుండ నొక దంతపుపేటికయం దమూల్యము
లైన యైదురత్నములు కనుల మిరుమిట్లుగొలుపు కాంతుల
తోఁగనవచ్చెను. కట్టడిఁజేసికొన్న ప్రకారము వారికాయైదు
రత్నములు పంపు కుదురమిచే నాతఁడొక దానిని మాత్రమా
పేటికయందు రెండవవాఁడు చూచుచుండగనేయుంచి నాలుగు
రత్నములమాత్రము వెలికిదెచ్చి యిటువ్రుదును సమముగనుంచి
కొని యెరరి త్రోవను వారేగిరి.

18. సత్యము II.

రాజుపెంటనే తన దొంగవేషమునువీడి యథా ప్రకా
రము రాజమందిరముననుండెను. మఱునాడుదయమున కావలి
వారబొక్కసమున గడచినరాత్రి దొంగతనము జరిగెనని
నివేదించిరి. ఆ ప్రభువుకూడ నేమియు నెఱుంగనివానివోలే
చొర్యమునకెంతయు విచారకడి యా దొంగను కనుఁగొన
చారులఁబంపెను. నిపుణులగు కొందఱొరంగని చోరునిగ
నెఱింగి బంధించి రాజకడకుఁదెచ్చిరి.

రంగఁడు భయమించుకయులేక రాజునకు కట్టెమట
నిలుచుండెను. భటులొకని బెదరించుచుండిరి. రాజు దొంగనుఁ
జూచి 'ఈ బొక్కసమున దొంగలింగినది నీవేనా? ఏమి దొంగ

లించితివి? ఆధనమెందుదాచితివి?' అని గంభీరముగా శృద్ధిం చెను. అందులకు రంగడు తన మ్రోలనున్నరాజే తనతో చౌర్యమున నాయపడినవానినిగా నెఱుంగనేరక 'మహారాజా! నేను దొంగలించినది సత్యము. నాతో నొకడు కలసి నిన్న రాత్రి నన్నీమందిరమునకుఁ దోడ్కొనివచ్చి యీ పనికి ప్రేరే చెను. మేమిరువురము నిందలి కనకరాసులను, రజతరాసు లంజూచి దొంగలింపనేరక యొకదంతపుపేటికలో నైదు దివ్య రత్నములుండ నందు నొక దానినిమాత్ర మాపేటికయందే యుంచి నాల్గింటిని మేమిరువురమును సమముగా భాగించు కొని మాదారిని మేము పోయితిమి. ఇనంతయు యధార్థము' అని చెప్పెను. రాజు తనలో తాను మిగుల సంతోషించి, యధార్థమరయనివానివలె యైదవరత్నమందున్న సంగతి విచారింప తన మంత్రిని నియోగించెను. కాని దుర్బుద్ధియగుటచే నామంత్రి యొక సేవకునిబంపి యా యైదవ రత్నమును రహస్యముగ తన యింటఁజేర్పఁబంపి యిట రాజుకడ రంగని క్రూర వీరుణములఁ జూపుచు 'మహారాజా! ఐదవరత్నములేదు. దొంగ యెన్నఁదేని సత్యముపలుకనా! ఈతఁడొక గజదొంగగా కనుపించుచున్నాడు. ఈతని శిక్షింపక యూరక విడువరాదు.

కాని యధార్థమింటింగిన రాజు తనసేవకుని రహస్యముగ మంత్రి యింటి కేగి యటరత్నమెద్దేనియున్నచోఁ గొని తెమ్మని పంపెను. అభటుఁడును వెంటనే మంత్రిగృహమున

మఱొకనిచే నుంపబడిన రత్నముంగొని రాజును సమీపించి
సభాసమలందఱు చూచుచుండ నా రత్నము మంత్రియింట
నుండెనని చెప్పెను.

గుణజ్ఞుడైన యారాజు తత్త్విణమే తన మంత్రిని యా
పదవినుండి తొలగించెను. రంగని సత్యశీలమునకు మెచ్చి
యచ్చెరువొంది యిట్లు సత్యమువల్ల కారణము తెలుపఁ
గోరెను. అతఁడును తానొక్క సాధువునకు నసత్యమును గురు
దక్షిణగా నొసంగుటచే నది తనది కామి దానిని స్మరింపనైనఁ
దగదని నాటనుండి సత్యమునే పలుకుచుండెననియు నుడిపెను.
ఆపల్కులకెంతయు సంతసించి రంగనికి వెంటనే తన మంత్రి
పదవినిచ్చి సుఖముగ నుండఁగోరెను. అప్పుడా రంగఁడు
'మహారాజా! నేనొక్క యసత్యమును వదలుటచేతనే యీ
మంత్రిపదవి లభించె. ఇక దుర్గుణములన్నియు వదలిన నెట్టి
యున్నతస్థితి లభించునో'యని విచరించి తన మంత్రి కృత్య
ముల చక్కగ నెరవేర్చుచుండెను. కాని మనము నందు తన
గురువునే ధ్యానించుచుండెను.

కొంతకాలమున కాసాధువుకూడ నాపట్టణమున శిష్యుల
నరయఁగోరి యేతెంచెను. రంగఁడా పృత్రాంతమెఱింగి తత్త్వి
ణమాగురుని సన్నిధిజేరి ప్రణమిల్లి 'స్వామీ! మీదానుండ
కరుణింపుడు. మీ యనుగ్రహమున నే మంత్రినైతి. మారాజు

కూడ తమ ధర్మమార్గము వేచియున్నారని ప్రకటనను రాజు జూపెను. ఆ రాజును మహనీయునిక్రిమికి యుపదేశ ముద్ధించెను. ఆ యోగీశ్వరుడును నారాజునకును మంత్రికిని సదుపదేశములఁగావించి యాశీర్వదించిపంప వారును సుఖము గా కాలము గడపుచుండిరి. చూచితిరా! సత్యము నిలుపుట వలని ఫలము. సర్వశుభములును సత్యముననే సిద్ధించును. కావుననే పెద్దలు 'సత్యాన్నాస్తిపతోధర్మః' అని ధర్మముల న్నిట సత్యమునకే యగ్రస్థానమొసంగిరి.

కం॥ సత్యము ధర్మములన్నిట

సత్యతమమనియు నుడువునఖిలస్సృతులున్

నిత్యమనుష్ఠించినచో

సత్యత ముదంబుకల్గునంద్రాద్యులీలన్ ॥

19. మహనీయుల మహిమము.

పూర్వమిట్టకు కుటుంబునఁ బరీక్షితమై తన రాజుండెను. అతనికి నలువురు పుత్రులుండిరి. చిరకాలము వేదోక్త విధుల నాచరించుచు, ధర్మమున రాజ్యమేలి తుదకు తన జ్యేష్ఠ కుమారునికి శలుఁడను వానికిఁబట్టమఁగట్టి తపశ్శర్యకై తాన డవులకేగెను.

మహారాజైన శలుఁడును తండ్రివలె ధర్మమార్గమున

నే రాజ్యమేలుచుండును. ఒక్కనాడారఁడు రథారూఢుఁడై మృగయావినోదార్థము చెంతనున్న యరణ్యమునకేగ నట నొక కృష్ణసారమును చాలదూరము తఱుముకొనిపోయెను కాని యది కనుబడలేదు. అంత సారధి శలునితో 'ఆయుష్మత! ఇట కనతిదూరంబుననే వామదేవమహర్షి యాశ్రమముగలదు. వారు మహాతపస్సింపన్నులు, మహాసీయులు. వారియొద్ద వాయువేగముగల యశ్వములుగలవు. వాని సహాయమున మనమీ కృష్ణసారమునుఁ బడయఁగలమ'ని విన్నవించెను. శలుఁడు వెంటనే యా వామదేవు నాశ్రమమున కేగి మునిపుంగవునిఁజూసి శక్తిమై యతని పాదములకెఱిగి, తన కృత్యముఁదెలిపి వాయుశ్వముల సర్పించెను. అందులకా తాపసి 'ఆయుష్మంత! నీ కోరినట్లు నా గుఱ్ఱములనిచ్చెదను. నీకృత్యము దీననెఱవేగఁగలదు. నీపనియైన పిమ్మట నాగుఱ్ఱముల మగుడఁ జేర్చుము' అని నుడివెను. శలుఁడును వల్లెయని యాగుఱ్ఱములతో నా జంకనువెన్నాడి సహించి తన పట్టణమునకేగెను.

ఒకమాసము గడచెను. శలమహారాజు వామదేవుని యశ్వముల సతనికిఁ జేర్పఁడాయె. వామదేవుండు తన శిష్యుని శలునొద్దకుఁబంపి యశ్వములఁదెచ్చునెను. కాని శలునిచే నవమానితుఁడై యా ఛాత్రుడు తిరిగివచ్చి గురునకా వృత్తాంతము మనవిజేసెను. అంత వామదేవుఁడు క్రుద్ధుడై స్వయ

ముగ రాజమందిరమునకేగి యారాజును తన గుఱ్ఱములదన కిచ్చునెను. శలుఁడంత నామునితో 'వామదేవా! క్షత్రియ యోగ్యంబులైన తురంగంబులు బ్రాహ్మణులకేల? మీకుఁ దగిన వృషభములను, ధేనువులను వేలకొలంది యొసంగెదఁ గైకొనుము. నీ యశ్వముల యాశ నుడుగుము. వానిని నీకీ యఁజాలను' అనెను. వామదేవుఁడు తామ్రాక్షుండై శపింప నుద్యుక్తుఁడుకాగా శలుండాతని బాణములచేఁజంప విల్లెక్కు పెట్టి యొక బాణమేయ యత్నించెను. ఆ మహర్షి ప్రభావ ముచే నాబాణము శలునికుమారునికిఁదగిలెను. మఱల నొక బాణముచే శలుఁడు వామదేవుఁడంపఁబూనె. కాని యాముని మహిమచే నారాజునకు బాహువుస్థంభించెను. ఎటనుండియో మునేక యోధులరుదెంచి శలునిఁజక్కఁడంచి మానుమైరి.

అంత శఙ్ఖనిభార్య పరమపత్నినత మునికడకేతెంచి ప్రణమిల్లి వేడుకొనెను. వామదేవుండును కృపాతరంగితాంతః కరణుండై యామె కొక వరమొసంగెను. ఆసాధ్యయు తన కుమారుని పునరుజ్జీవితుఁజేయఁగోరఁగా మునియల్లచేసి గుఱ్ఱ ములఁగొని నిజాశ్రమంబునకరిగెను. కంటిరే, వామదేవుని మహత్తు. తపశ్శక్తికి మించిన శక్తిలేదు. ఎట్టి యసాధ్యము లైన కార్యములనైన తపముచే సాధింప శక్యమగును. మహా నీయుల కదియే గొప్పధనుము. కావుననే వారిని తపోధను లందురు. నిగ్రహనిగ్రహశక్తి సంకున్నులగు మహానీయులతో

సేన్నండును విరోధింపరాదు. వారియెడ భక్తిశ్రద్ధలజూపుచు
విధేయతమై మెలంగవలయును.

కం॥ ఉరగంబులవోలె భయం

కరులగుచు గురువులుండు-కాపురుషులకు

సరసుల్ ద్రాక్షా దీక్షా

గురువులనై మించుచుండు-గుణవంతులకు ॥

20. అతి సర్వత్ర వజ్రయేత్.

పూర్వము ప్రహ్లాద పాత్రుఁడు బలిచక్రవర్తిముల్లోక
మల కధిపతియై దేవతలకెల్ల భయముం గూర్చుచుండెను.
భీతులైన దివాలకులు విష్ణుమూర్తిని శరణుజొచ్చిరి. అంత
నాశ్రీమహావిష్ణువు వామనావతారముంబూని బలిచక్రవర్తి
చెంతకేగి మూడుపగులమేర స్థలము తనకుఁ దానమొసంగఁ
గోరెను. దానముచేయుటయందు బలి కడు ప్రసిద్ధుఁడు.
తన గురువులైన శుక్రాచార్యులు యాచనకువచ్చిన వటువు
శ్రీమహావిష్ణువేయనియు, మోసమునఁ దన్నుఁ గెలువవచ్చెననియు
రానున్నకీడుఁదెల్పినను, మితిమీరి గుర్వాజ్ఞవినక, విష్ణువే
స్వయముగ యాచకుడైనపుడు తా దాతయగుటకంటె
మఱొక యుత్కృష్టకార్యము లోకమున లేదనియెంచి యెద్ది
యడిగినను దానముఁజేయుట కొడంబడియె.

అంత నామాయా వటువు రెండులోకములను రెండు పాదప్రక్షేపణములచే నాక్రమించి మూడవపాదమునకు తావు లేమి నా బలిని మూడవ పాదముంప స్థలముఁజూపఁగోరెను. అప్పటికిని బలివెనుదీయలేదు. మితిమించి దానముఁజేయ నొడంబడినందులకు శిరమువంచి దానిపై నిడఁగోరెను. విష్ణు మూర్తియునట్లుజేసి బలినణగఁద్రొక్కి దేవతల సంతక్షించెను. 'అతి'కిపోవుటచేగదా బలి యధోగతిపాలాయె.

రావణాసురుని మనకందఱకును తెలియునుగదా. అతనికి తొల్యమెక్కుడు. అతడు శివునిగూర్చి ఘోరతపముఁజేసి యనేక వరములఁబడసి స్వర్గములోకమున దేవతలను నానా బాధలఁబెట్టి యటనున్న దివ్యాంగనలనందఱ బందీలఁజేసి తన యంతఃపురముననుంచెను. వారందఱును చాలక, రావణుఁడతి తొల్యమున శ్రీరామచంద్రుని భార్యయైన సీతాదేవినిఁగూడ మాయలఁబన్ని యపహరించెను. అట్లుచేసి యేమి యను భవించెను. తుదకు శ్రీరామునిచే నిహతుఁడాయెను.

అట్లే దుర్యోధనుండు మిక్కిలి యభిమానియై, తన మానమునకు విఠలేక తనంతటివారును, తన్నుమించినవారు నొరులుండరాదని యెల్లప్పుడును తన సౌఖ్యమునే గమనించుచు సహోదరులును రాజ్యాధ్యక్షులునగు పాండవుల కపకారముఁ జేయుచుండెను. జగన్నాయకుఁడైన శ్రీకృష్ణుడును, వృద్ధుఁ

లైన భీష్మ ద్రోణాదులు నెన్ని యోమాద్లు చెప్పినను పాండవుల
కుంగీడుఁ జేయ మానఁడాయెను. వారిరాజ్యమును వాఁకీయ
మన్న నీయఁడు. తన సౌఖ్యమునకు భంగమెన్నఁడును రాఁగూ
డదని యత్యంతముఁ గోరుచుండెను. బంధువులు, తమ్ములు,
నాప్తులు, మున్నగువారెల్ల నశించినను అతిమానముగల దుర్యో
ధనుఁడు పాండవులతోఁ గలియఁడాయె తుదకాతని గతి
యేమయ్యె. తనవారెవ్వరును లేక యొంటిగఁజిక్కి- సంహరింపఁ
బడియె. కావున 'అతి' నన్నింట విడువవలయును.

కం॥ అతిదానంబున బలియును

నతిమానంబున సుయోధనావనినాథుఁ

డతి తొల్యంబున రావణుఁ

డతి కష్టములొందుకతన నతి విడువవలెన్ ।

త్రలింగ గ్రంథమాల, తిరుపతి.

ప్రకటిత గ్రంథములు.

1. శ్రీ శ్రీ కృష్ణదర్శనము:- ఇది దేవీ భాగవతము నందలి ధ్రువసింధూపాఖ్యానము ననుసరించి వ్రాసిన కథ. సులభ శైలి. భక్తిరసము. కథమనోహరము. వెల 0—8—0

2. చిట్టినీతికథలు:- చిన్నతరగతులందలి బాల బాలికలకు పఠ్యముగ కథలు. నీతి పద్యములు. వెల 0—6—0

3. శ్రీ స్వామి రామతీర్థ:- దేశ దేశములందును హిందూ మత ప్రాముఖ్యతను బోధించి, తత్వము నుపదేశించిన రామ తీర్థస్వామియొక్క జీవిత చరిత్రము. ఆంధ్రమందిరియే ప్రథమ గ్రంథము. వెల 0—8—0

4. శ్రీ మహాదేవగోవిందరాణి:- సంఘసేవా కరాయుగము దేశోద్ధారకుడైన మహాదేవ గోవిందరాణి మహా శయని జీవిత చరిత్రము. వెల 0—8—0



14292